

হুইয়েন লানপাও
নিংখোকাবা, ওক্টোবর ০৭, ২০১৯, ইম্ফাল
৪৩শুবা চহী, ১৮৮শুবা মশীং

মীতৈগী থাবানা য়েৎনবা থোরকপা

কেলেন্দর খুঁদিংমজ্ঞা চপ মান্নবা থাবান ওইহয়বা হোৎনফম থোকই

তোঙান-তোঙানবা মীওইহাংনা ফোঙলিবা মীতে কেলেন্দর নংত্রগা মণিপূরি কেলেন্দরদা থাবান মান্নদবা অমসুং হেক-হেক য়েৎনবা থোরকিবসি ওসি-ওসিওতী নংতে। কেলেন্দর অমদা থাবান অমা ওইহাংনা অতোপ্পা কেলেন্দর অমদনা তোঙানবা থাবান অমা ওইহাংনা মীয়ামদা চমম্বা পোকহন্দুনা লাক্কা।

বোৰ্কা লুচিৎবশিনা পাউমশিঙা হায়খিবনা হিয়াংগৈগী নীনি পানবা থাবান অসি ইংলিশকী তরিজা ওক্টোবর ৩০ য়ুমশকৈশা নুমীংকী নোংঙাল্লমদাই পুং ৩ মিনিট ৪৭ সেকেন্দ ৩৯ চংপদা লেইহে। মসিগী মতুদনীদি অমুক হিয়াংগৈগী হুন্নি পানবা থাবান চঙবা হৌহে। হিয়াংগৈগী হুন্নি পানবা থাবান অসি ওক্টোবর ২৯ অমসুং ৩০গী লোমবা নোংয়াই মতুং পুং ৩ মিনিট ৪৭ কা সেকেন্দ ৪০দগী চঙবা হৌহেবনি।

এডিটরদা থারকপা চিটি

মরু ফুন্ডদি য়ারেই

ইকায়খুন্নিজরিবা এডিটর,
এখোয় মীওইহাংনা অফববুনা ফন্তনা খনবা, ফন্তনবা ফনা লৌনবা, মী অমদা মী অমবু ফনবা হায়কবগা পুন্নিংনা থকম থক্কা, মানা হায়খিবসিনা করি হায়খিবনো খন্নদবা, মথোয়না হায়রবদি এখোয়না হেমা তৌনীংবগী রাখল্লোন কয়া লৈনবা মীওইসু য়াওনদবা নত্তে।

প্রাষ্টিকী লমদসু শীজিগৈগী হায়খিবসি, থিংলসি হায়না এহোরনেনস কয়াসু পাঙথোক্কা, অসিগুন্না কামরবা থবক থৌরম কয়া পাঙথোক্কা হোৎনরকপসিদা শোমদনা অয়োনবশিনা লোনা হায়গী মমলদগী হেমা য়োমবসু য়াওনদবসু নত্তে।

অদামগী - ভবানু খুরাইজম
রাংখৈ অঙাম লৈকা, ইম্ফাল

লৌমীশিংগী কাখল

ভিটামিন কাপ্পা ! পাস্বীদবো?

ডো. এম থোইথোই সিংহ

মণিপূরদি লাইরিক হৈবা-হৈতবা; রাখল তাবা-তাদবা হায়বা লৈতনা পাস্বীদা ভিটামিন কাপ্পগী রাফমসি অদুম হায়নৈ। করি অমত্তা খছনদে। পাস্বীদা কাপ্পা ভিটামিন মালেমগী মফম অমত্তা শান্তি; পাস্বীদা শুংজগদবনি; কাপ্পগী মথৌ তাডে হায়বসি নিংশিংজনীংই।

লৌ হীদাক য়োনবা দুকানশিংদা য়োমরিবা, পাস্বীশিংগীদমক শারক্কা ভিটামিননি হায়না খন্নরিবা পোৎলমশিংদা ভিটামিন হায়বা রাফম অমা ফাওবা থারল্লাই। অয়াপ্পনা গ্রোথ রিগুলেটর অমসুং গ্রোথ প্রোমোটর নংত্রগনা মাইক্ৰো ন্যুট্রিয়েন্ট কমপ্লেক্স ওইহাংনি।

পাস্বীদা মচিঞ্জাক (হার) হেঞ্জিগা পীবদগী থোরকপা খুদোংচাদবা কয়া অমা মায়েক্স রিবসিগী মথাক্তা পাস্বীবু হেমা ফহনীংবা অমসুং পোথোক হেনগৎহনীংমনবদগী মীওইহাংনা থক্কা শারক্কা ভিটামিন মখল কয়া পাস্বীদা কাপ্পসু য়াওরি।

পাস্বীদা ভিটামিন কাপ্পগী রাফমসি অতাবা নংত্রগা অউবা মীওই খুঁদিংনা নোক্কা। মইহোশানা পাস্বীদা ভিটামিন শুংই। মনা-মশিং চাবা জিবশিংনা পাস্বীদগী ভিটামিন ফংই।

পাস্বীদা কাপ্পা ভিটামিন শাদে। পাস্বী মশানা শুংজরিবনি। হেমা সেবা ফজশিনবদগী পাস্বীশিং ফগৎপদি লায়রদনা লায়না তানবা অচৌবা মরম অমা ওই। নপ-নপ লাওবা, অথুদুগী চাং রাংনা য়াওবা ভিটামিন সপ্লিমেন্টশিং ঈশিংদা য়াল্লগা কাপ্পদা পাস্বীশিংদুগী মনাশিংদুদা নপ-নপ লাওনা লৈগনি।

মী, শা-ঙা, উচেচ পুন্নিমক মচিঞ্জাক চানীংলগা চায়। মবুক থল্লগনা চাদে। মশানা চানীংদ্রগদি ইননককা য়াবজাৎ নত্তে। লৈখোক্কা খাংলিবনি। অদুবু পাস্বীদি মদু নত্তে। কাপশিন চায়শিল্লবসু লৈখোক খোৎতোকপা ওল্লাই।

ওক্লাওদা আইরন রাংপা : পিগ্লেট এনিমিয়া

ডো. সরাংথেম জেসমারানি

পিগ্লেট এনিমিয়াসি চহী নৌরিবা ওক্লাওশিংদা আইরন রাংপগী লায়না মখল অমনি। হায়রিবা লায়নাসি মপান থোকহন্দনা মনুংদা কোয়শিন্দুনা কনক্রিট নংত্রগা উবাজা লৈমায় ওইদুনা য়োকপা ওক্লাওশিংদনা হায়রিবা লায়নাসি হেমা থোকহল্লি।

পোকপদা ওইহিৰিবা ওক্লাওনা মশাগী আইরন য়াওজরকপসি নুমিৎ ৩-৭নি ফাওবা চংলি। করিগুন্না এখোয়না অতোপ্পা আইরনগী সপ্লিমেন্ট পীহৌহুবা নংত্রগা ওক্লাওশিংসি মফোম মনুংদা থম্মা তারগদি হায়রিবা লায়নাসি য়াল্লা থুনা লাকই।

পোকপদা ওইহিৰিবা ওক্লাওগী মিলিলিটর ১০০ হেমোগ্লোবিন গ্রাম ১২-১৩ ফাওবা য়াওরকই। চাংসি নোংমদা নোংমগী হছরকপদগী ওক্লাও অয়াপ্পদা নুমিৎ ২০-২৪ শুবা ফাওবা গ্রাম ৬-৭ ফাওবা য়ৌরকই।

পোকপদা ওইহিৰিবা ওক্লাওগী ফিরাডা তুংশিন্দুনা লৈবা আইরনগী চাং য়াল্লা নেশী। মপিনা গৰ্ভা পুরিওঁদা আইরন মতিক চানা পীরবসু চাংসি হেনগৎহনবা ওমদে। হায়রিবা আইরনগী চাংসি ওক্লাওদুনা হিংবদা চঙগদবা ঈ শুংবদা হাপ্তা ২ নংত্রগা ৩ ফাওবদ কোমৌ।

লায়নাগী লায়ওং :-
ঈ রাংলগদি ওক্লাওগী কুচুসি তাইফেৎ তারকই। মতুসু জবৌ জবৌ লাওরকই। উনশাসু খুঁজিল্লকনি।
ওক্লাওশিংদু চানীং থক্কীংদবা উংলকই, অক্কা হছরকই, মকোক চুন্না লৈবা ওমদে, থিবেৎ ফাইরকই।
উনশাগী মচুসু তাইফেৎ তারকই, মনা মবুকটিংবসু নাপু মচু কারকই।



মসিবু পাস্বীগী ভিটামিনশিংলা?

দরকার ওইহিৰিবা চাংদুদগী হেমা শীজিগৈবদা কামবা মচেৎ অমত্তা লৈতে। মতম চানা, চাং চানা দরকার ওইহিৰিবা চাং অদুমক হাপকনি।

পাস্বীদা নাইব্রোজেন য়াওবা হার হেমা পীশিল্লবদি পাস্বীনসু হেমা চুপশিল্লি। মরম অসিনা পাস্বীদা যুরিয়া হেমা হাপচিল্লবদি :- ১) পাস্বীগী সেলশিংদা এমোনিয়ম য়াওবগী চাং হেনগৎলকই, মতুংদা মপাছুংবা সেলশিং (ইপিডমেল সেল) দসু ঈশিং ফাওবোক-ফাওজিনগী (রাটর পমিসিবিলাটি) চাং হেনগৎলকই।

পাস্বীদা নাইব্রোজেন য়াওবা হার হেঞ্জিগা পীশিল্লবদি পাস্বীদা মপাছুংবা সেলশিংদা সিলিকা য়াওবগী চাং হছহন্দুনা কোকফাই লায়না তাবগী চাং হেনগৎহল্লি। ৪) পাস্বীদা নাইব্রোজেন য়াওবা হার হেঞ্জিগনবদগী সেল বালশিংদা হেমিসেলুলোজ অমসুং লিগনি য়াওবগী চাং হছহন্দুই।

মরম অসিনা চাথোক লৈনবা, দরকার ওইহাংনা পোৎলম কয়া কাপ্পা, হারগী চাং হেনজিনবনচিংবা পুন্নিমক থাদেক্কা পাস্বীদা শীজিগৈবা য়াবা কাঙলোনখক শীজিগৈসি। ইচা-ইশুশিংদা মথোয়না চাফম থোক্তবা, কামদবা পোৎলমশিং পীজলদে।

ওক্লাওশিংদা আইরন রাংপা : পিগ্লেট এনিমিয়া



- খরা হেঞ্জিগদি মঙক, লেংবান অমদি মখোঙগী শরক্কা পোমখংলক্কা নোয়খংপা মাল্লকই। শ্বর হোনবা বারকই। হাট অমদি রেশ্টিপেটরি রেট হেঞ্জলকই।

- গৰ্ভ পূৰ্বী ওকশিংনা আইরন য়াল্লা শাখিনা রাংপদগী মচা শিনা পোকপসু য়াওই। লায়না অসিদগী কমদৌনা কনগনি : লায়না অসিদগী কননবগীদমক পোকপদগী নুমিৎ ৪নিদগী ৭নি ফাওবগী ওক্লাওদা মিলিগ্রাম ১০০ য়াওবা আইরন দেঞ্জট্রান মিলিলিটর অমা অদুগা নুমিৎ ২৪নিদগী ৩০নিদা মিলিলিটর ২ শাদোংদা কাপকদবনি।

- গৰ্ভা পূৰ্বী ওক্কা গৰ্ভগী নুমিৎ ৯৩, ১০০ অমসুং ১০৭নি শুবদা আইরন দেঞ্জট্রান মিলিলিটর ২ মথংশিংনা অছল্লক শাদোংদা কাপ্পগদবনি। মপিদুনা পোকপকা ওক্লাওশিংদা নুমিৎ ৪নি অমদি ১৪নি শুবদা আইরন দেঞ্জট্রান মিলিলিটর ১ শাদোংদা কাপ্পগনি।

- চাজেনবী ওকপীগী মথোমদা ফেরস সলফেট গ্রাম ৪৬৩.৫৯ ঈশিং লিটর ২ গা য়ারগগা শেয়া সোলুসন মচাশিং মথোম থকপদা য়াওখিবনা নোংমদা ২/৩ লক তৌবীগদবনি। - মসি নংত্রগা লৈবাক অফবা কেজি ২, ফেরস সলফেট গ্রাম ৪৫৩.৫৯, কোপ্লর সলফেট গ্রাম ৭০.৮৮ মমুং তানা য়াল্লাগা মকোন মনুংদা চাইশিন্দুনা থবীবদা ওকশিংনা চাবদগী আইরন মতিক চানা ফংদুনা এনিমিয়া লাক্কাবদগী কনবা ওম্মী।